

অধ্যায়-13

বিদ্যুত - প্রবাহৰ চুম্বকীয় ক্ৰিয়া


(MAGNETIC EFFECTS OF ELECTRIC CURRENT)



আগৰ অধ্যায় 'বিদ্যুৎ' আমি বৈদ্যুতিক প্ৰবাহৰ তাপীয় ক্ৰিয়াৰ বিষয়ে পঢ়িলো। বৈদ্যুতিক প্ৰবাহৰ আন ক্ৰিয়াৰেৰ কি হ'ব পাৰে? আমি জানো যে বৈদ্যুতিক প্ৰবাহযুক্ত পৰিবাহীয়ে চুম্বকৰ দৰে আচৰণ কৰে। ইয়াকে প্ৰমাণ কৰিবলৈ তলৰ কাৰ্যকলাপটো কৰা যাওঁক।

কাৰ্যকলাপ-13.1

- এডাল পোন শকত তামৰ তাঁৰ লোৱা আৰু ইয়াক চিত্ৰ 13.1-ত দেখুওৱাৰ দৰে, বৰ্তনী এটাৰ X আৰু Y বিদ্যুৰ মাজত স্থাপন কৰা। XY তাঁৰভাল কাগজৰ পৃষ্ঠৰ লঙ্ঘভাৱে ল'বা।
- তামৰ তাঁৰভালৰ কাষত দিগনৰ্ধন যন্ত্ৰ (compass) এটা অনুভূমিকভাৱে ৰাখা। ইয়াৰ কঁটাভাললৈ লক্ষ্য কৰা।
- বৰ্তনীটোৱ প্লাগত চাবিটো বহুবাই ইয়াৰ মাজেৰে প্ৰবাহচালিত কৰা।
- দিগনৰ্ধন যন্ত্ৰৰ কঁটাভালৰ অৱস্থানৰ পৰিবৰ্তনলৈ মন কৰা।



চিত্ৰ 13.1

ধাতুৰ তাঁৰৰ মাজেৰে প্ৰবাহ চালিত কৰোঁতে দিক্ নিৰ্ণয়ক যন্ত্ৰ বিক্ষেপিত হৈছে।

আমি দেখিম যে কঁটাভাল বিক্ষেপিত হৈছে। ইয়াৰ অৰ্থ কি? ইয়াৰ অৰ্থ হৈছে তামৰ পৰিবাহীভালৰ মাজেৰে যোৱা বৈদ্যুতিক প্ৰবাহে চুম্বকীয় ক্ৰিয়া সংঘটিত কৰিছ। গতিকে আমি ক'ব পাৰোঁ যে বিদ্যুত আৰু চুম্বকত্বৰ মাজত যোগসূত্ৰ আছে। তেন্তে, চলমান চুম্বকৰ দ্বাৰা বৈদ্যুতিক ক্ৰিয়া সংঘটিত হোৱাৰ দৰে বিপৰীত ঘটনাও সন্তুৰ নেকি? এই অধ্যায়ত আমি চুম্বক ক্ষেত্ৰ আৰু এনেকুৱা বিদ্যুৎ-চুম্বকীয় পৰিঘটনাসমূহৰ বিষয়ে আলোচনা কৰিম। বৈদ্যুতিক প্ৰবাহৰ চুম্বকীয় ক্ৰিয়াৰ আধাৰত বিদ্যুৎ-চুম্বক আৰু বৈদ্যুতিক মটৰৰ বিষয়ে আৰু চলমান চুম্বকৰ বৈদ্যুতিক ক্ৰিয়াৰ আধাৰত বৈদ্যুতিক জেনেৰেটৰ (Generator) বিষয়েও আমি অধ্যয়ন কৰিম।

হ্যান্স ক্ৰিশিয়ান ওৰষ্টেড (1777-1851)

উনৈশ শতকাৰী এগৰাকী অন্যতম নেতৃস্থানীয় বিজ্ঞানী হান্স ক্ৰিশিয়ান অ'ৰষ্টেডে বিদ্যুৎ চুম্বকত্বৰ তাৎপৰ্য উদ্ধাৰত নিৰ্ণয়ক ভূমিকা লৈছিল। 1820 চনত ঘটনাক্ৰমে তেওঁ আৰিষ্ঠাৰ কৰিছিল যে ধাতুৰ পৰিবাহীৰ মাজেৰে প্ৰবাহ চালিত হ'লে তাৰ কাষত বখা দিগনৰ্ধন যন্ত্ৰৰ কঁটাৰ বিক্ষেপণ হয়। এই পৰ্যবেক্ষণৰ পৰা অ'ৰষ্টেডে দেখুৱালৈ যে বিদ্যুৎ আৰু চুম্বকত্বৰ মাজত সম্পর্ক বিবাজমান। তেওঁৰ গৱেষণাই 'পিছত ৰেডিঅ', টেলিভিজন আৰু ফাইবাৰ অপটিক্স (Fibre Optics) ৰ দৰে প্ৰযুক্তিৰ জন্ম দিলৈ। তেওঁৰ সন্মানত চৌম্বক ক্ষেত্ৰৰ প্ৰাৱল্য এককৰ নাম অ'ৰষ্টেড বখা হ'ল।



13.1 চৌম্বক ক্ষেত্র আৰু বলবেখা : (MAGNETIC FIELD AND FIELD LINES)

দিগন্দৰ্শন যন্ত্র এটা দণ্ড চুম্বক এডালৰ ওচৰলৈ আনিলে তাৰ কঁটাডালৰ বিক্ষেপণ হোৱা কথাটো আগি জানো। আচলতে, দিগন্দৰ্শন যন্ত্র হৈছে এটুকুৰা সক দণ্ড চুম্বক। দিগন্দৰ্শন যন্ত্রৰ কঁটাডালৰ দুইমূৰ প্ৰায় উত্তৰ-দক্ষিণমূৰাকৈ থাকে। উত্তৰমূৰাকৈ থকা মূৰটোক 'উত্তৰ পিপাসী' বা উত্তৰ মেক বুলি কোৱা হয়। দক্ষিণমূৰাকৈ থকা আনটো মূৰক 'দক্ষিণ পিপাসী' বা দক্ষিণ মেক বুলি কোৱা হয়। ভালেমান সম্পৰ্কীয়কাৰ পৰা জানো যে চুম্বকৰ একেধৰণৰ মেৰৰ মাজত বিকৰ্যণ আৰু বেলেগ ধৰণৰ মেৰৰ মাজত আকৰ্যণ হয়।


প্ৰশ্ন

১. দণ্ডচুম্বকৰ কাষলৈ আনিলে দিগন্দৰ্শন যন্ত্রৰ কঁটাডাল কিয় বিক্ষেপিত হয়?



কাৰ্য্যকলাপ-13.2

- এটা লাগি ধৰা পদাৰ্থৰ সহায়ত অংকন ফলিত এখন বগা কাগজ লগোৱা।
- ইয়াৰ মধ্যভাগত এডাল দণ্ড চুম্বক স্থাপন কৰা।
- দণ্ডডালৰ কেউকায়ে সুযমভাৱে লোৰ গুড়ি ছুটিয়াই দিয়া (চিত্ৰ 13.2)। এটা নিমখ ছুটিওৱা সঁজুলি এই কামত ব্যৱহাৰ কৰিব পাৰি।
- এতিয়া ফলকখন লাহেকৈ টুকুৰিয়াই দিয়া।
- তুমি কি দেখিবা?



চিত্ৰ 13.2

দণ্ডচুম্বকৰ কাষত থকা লোৰ গুড়িবিলাকে চুম্বকবলবেখাৰ দিশত নিজকে সজাইছে

লোৰ গুড়িবিলাক চিত্ৰ 13.2ত দেখুওৱাৰ দৰে এটা বিশেষ আৰ্হিবে সজিত হ'ব। লোৰ গুড়িবিলাক এনেকুৱা আৰ্হিবে কিয় সজিত হয়? এই আৰ্হিয়ে কি প্ৰদৰ্শন কৰে? চুম্বকডালে তাৰ চৌপাশে নিজৰ প্ৰভাৱ বিশোৱ কৰে। গতিকে লোৰ গুড়িবোৰে বল অনুভূত কৰে। এনেদৰে ঘৃন্ত হোৱা বলে লোৰ গুড়িবোৰক এক বিশেষ আৰ্হিত সজাই তোলে। চুম্বক এডালৰ চাৰিওফালৰ যি অপঞ্চলত চুম্বক ডালৰ বল অনুভূত হয় সেই অপঞ্চলত এখন চৌম্বক ক্ষেত্ৰ (magnetic field) থকা বুলি কোৱা হয়। যিবিলাক বেখাৰে লোৰ গুড়িবোৰ পংক্তিবদ্ধ হয় সেইবোৰক চৌম্বক বল বেখা (magnetic field lines) বোলে।

দণ্ড চুম্বক এডালৰ চাৰিওফালৰ চৌম্বক বলবেখাৰে জনাৰ অন্য উপায় আছেন? হয়, তুমি নিজেই এডাল দণ্ড চুম্বকৰ চৌম্বক বলবেখা অংকন কৰিব পাৰা।

কাৰ্য্যকলাপ-13.3


- এটা সক দিগন্দৰ্শন যন্ত্র আৰু এডাল দণ্ড চুম্বক লোৱা।
- অংকন ফলক এখনত এঠাৰে লগাই গোৱা বগা কাগজ এখনত দণ্ড চুম্বকডাল স্থাপন কৰা।
- চুম্বকডালৰ পৰিসীমা চিহ্নিত কৰা।
- চুম্বকডালৰ উত্তৰ মেৰৰ কাষত দিগন্দৰ্শন যন্ত্রটো স্থাপন কৰা। ইয়াৰ আচৰণ কেনে হ'ব? কঁটাডালৰ দক্ষিণ মেৰ চুম্বকৰ উত্তৰ মেৰৰ পিনে মূৰ কৰি থাকিব। কঁটাডালৰ উত্তৰ মেৰ চুম্বকৰ উত্তৰ মেৰৰ ওলোটা ফালে মূৰ কৰি থাকিব।

- কাঁটাডালৰ দুয়োটা মূৰ চিহ্নিত কৰা।
- এতিয়া কাঁটাডাল এটা নতুন স্থানলৈ এনেদৰে নিয়া যাতে ইয়াৰ দক্ষিণ মেৰকটো উত্তৰ মেৰকৰ পূৰ্বৰ অৱস্থানত প্ৰতিস্থাপিত হয়।
- এইদৰে চিত্ৰ 13.3 ত দেখুওৱাৰ দৰে চুম্বকৰ দক্ষিণ মেৰকটো নোপোৱালৈকে ক্ৰমাবৰ্যে আগবঢ়ি গৈ থাকা।
- এডাল মিহি বজ্ৰ বেখাৰে চিহ্নিত বিন্দুবিলাক সংযোগ কৰা। এই বজ্ৰ বেখাডালে বলৰেখা সূচায়।
- ওপৰৰ পদ্ধতিটো পুনঃ পুনঃ কাৰ্যকৰী কৰি যিমান মন যায় সিমান বলৰেখা অংকন কৰিব পাৰা। পৰিনিতি চিত্ৰ 13.4 ৰ দেখুওৱাৰ দৰে আৰ্হি এটা তুমি পাৰা। এই বেখাবোৰে চুম্বকডালৰ কেউকাষৰ চৌম্বক ক্ষেত্ৰখন সূচায়। এই বেখাবিলাককে চৌম্বক বলৰেখা বুলি জনা যায়।
- বলৰেখাৰে গৈ থকা অৱস্থাত দিকদৰ্শন যন্ত্ৰটোৰ কাঁটাডালৰ বিক্ষেপণলৈ লক্ষ্য কৰা। কাঁটাডাল যিমানে মেৰক দুটাৰ ফালে যায় বিক্ষেপনো সিমানে বাঢ়ি যায়।



চিত্ৰ 13.3

দিক নিৰ্ণয়ক যন্ত্ৰৰ সহায়ত চুম্বক বলৰেখা এডাল অংকন।



চিত্ৰ 13.4

দণ্ডচুম্বকৰ কেউকামে চুম্বক বলৰেখাৰোৰ।

চৌম্বক ক্ষেত্ৰ হৈছে এটা বাশি যিটোৰ মান আৰু দিশ দুয়োটাই আছে। চৌম্বক ক্ষেত্ৰত দিগন্দৰ্শন যন্ত্ৰৰ কাঁটাৰ উত্তৰ মূৰটোৱে নিৰ্দেশ কৰা দিশটোৱেই চৌম্বক ক্ষেত্ৰৰ দিশ বুলি গণ্য কৰা হয়। সেইবাবে প্ৰচলিত পৰম্পৰাগত চৌম্বক বলৰেখাবিলাক উত্তৰ মেৰকৰ পৰা ওলায় আৰু দক্ষিণমেৰকত সোমায় বুলি ধৰি লোৱা হয়। (চিত্ৰ 13.4 ত বলৰেখাবিলাক, অঁকা কাঁড়চিনবিলাকলৈ মন কৰা।) চুম্বকৰ অৰ্তভাগত বলৰেখাৰ দিশ ইয়াৰ দক্ষিণ মেৰকৰ পৰা উত্তৰ মেৰকলৈ হয়। এতেকে চৌম্বক বলৰেখাবিলাক বন্ধ বজ্ৰ।

চৌম্বক ক্ষেত্ৰৰ আপেক্ষিক প্ৰাৱল্য বলৰেখাবিলাক ওচৰা ওচৰিকৈ থকাৰ মাত্ৰাৰ দ্বাৰা প্ৰদৰ্শিত হয়। য'ত চৌম্বক বলৰেখাৰে ঠাঁহ খাই থাকে তাত চৌম্বক ক্ষেত্ৰখন অধিক শক্তিশালী অৰ্থাৎ তাত সংস্থাপিত চুম্বক এডালৰ মেৰকত প্ৰযুক্ত বলৰ মান অধিক ডাঙৰ (চিত্ৰ 13.4 ত দৃষ্টব্য।)


দুডাল চৌম্বক বলৰেখাই কেতিয়াও কটাকটি নকৰে। যদি কৰিলেহেঁতেন তেন্তে তাৰ অৰ্থ হ'ব যে কটাকটি কৰা বিন্দুত দিগন্দৰ্শন যন্ত্ৰৰ কাঁটাই দুটা দিশ নিৰ্দেশ কৰিব, যিটো সন্তুষ্ট নহয়।

13.2. প্ৰবাহ্যুক্ত পৰিবাহীৰ বাবে চৌম্বকক্ষেত্ৰ (MAGNETIC FIELD DUE TO CURRENT CARRYING CONDUCTOR):


কাৰ্যকলাপ 13.1ত আমি দেখিলোঁ যে কোনো ধাতুৰ পৰিবাহীৰ মাজেৰে যোৱা বৈদ্যুতিক প্ৰবাহে ইয়াৰ কেউকামে এখন চৌম্বক ক্ষেত্ৰৰ সৃষ্টি কৰে। সৃষ্টি হোৱা চৌম্বক ক্ষেত্ৰখনৰ দিশ উলিয়াবৰ বাবে কাৰ্যকলাপটো নিম্নোক্ত পদ্ধতিবে পুনৰ কৰা হওঁক —

কার্যকলাপ-13.4

- এডাল দীঘল আৰু পোন তামৰ তাৰ, দুটা বা তিনিটা 1.5 V বৰ কোষ, আৰু এটা প্লাগ চাবি লোৱা। সিহঁতক চিৰি 13.5 (a) ত দেখুওৱাৰ দৰে শ্ৰেণীবদ্ধ সজ্জাত সংযোগ কৰা।
- পোন তাৰডাল এটা দিগনৰ্ধন যন্ত্ৰৰ কাঁটাৰ ওপৰত তাৰ সমান্তৰালকৈ স্থাপন কৰা।
- বৰ্তনীৰ চাবিটো বন্ধ কৰা।
- কাঁটাডালৰ উত্তৰ মেৰুটোৰ বিক্ষেপণৰ দিশলৈ লক্ষ্য কৰা। যদি প্ৰবাহ উত্তৰ মেৰুৰ পৰা দক্ষিণলৈ চালিত হয় তেন্তে, চিৰি (13.5 (a)) ত দেখুওৱাৰ দৰে কাঁটাডালৰ উত্তৰ মেৰু পূবলৈ ঘূৰিব।
- কোষৰ সংযোগটো চিৰি 13.5 (b)ত দেখুওৱাৰ দৰে সলনি কৰা। ইয়াৰ ফলত তামৰ তাৰৰ মাজেৰে যোৱা প্ৰবাহৰ দিশ সলনি হ'ব অৰ্থাৎ প্ৰবাহৰ দিশ দক্ষিণৰ পৰা উত্তৰলৈ হ'ব।
- কাঁটাৰ বিক্ষেপণৰ দিশলৈ মন কৰা। দেখিবা যে এতিয়া কাঁটাডাল বিপৰীত দিশে অৰ্থাৎ পশ্চিমলৈ ঘূৰিছে (চিৰি 13.5 (b))। ইয়াৰ অৰ্থহ'ল বৈদ্যুতিক প্ৰবাহে সৃষ্টি কৰা চৌম্বক ক্ষেত্ৰৰ দিশো বিপৰীত হৈছে।



(a)



(b)

চিৰি 13.5 এটা সৰল বিদ্যুতবৰ্তনী লোৱা হৈছে য'ত এডাল পোন তামৰ তাৰ এটা দিকনিৰ্গায়ক যন্ত্ৰৰ ওপৰত সমান্তৰালভাৱে বৰ্খা হৈছে। কাঁটাডালৰ বিক্ষেপণ বিপৰীত হ'ব যদিহে প্ৰবাহৰ দিশ ওলোটা হয়।


13.2.1 পোন পৰিবাহীৰ মাজেৰে যোৱা প্ৰবাহৰ বাবে চৌম্বক ক্ষেত্ৰ (MAGNETIC FILED DUE TO A CURRENT THROUGH A STRIGHT CONDUCTOR):

পৰিবাহীৰ মাজেৰে যোৱা প্ৰবাহে সৃষ্টি কৰা চৌম্বক ক্ষেত্ৰৰ প্ৰকৃতি কিহে ঠিবাং কৰে? পৰিবাহীৰ আকৃতিৰ ওপৰত এই আহিটো নিৰ্ভৰ কৰেনে? এটা কাৰ্যকলাপৰ জৰিয়তে আমি এই বিষয়ে অনুসন্ধান কৰিম। আমি পোনতে এডাল পোন প্ৰবাহযুক্ত পৰিবাহীৰ চাবিওফালৰ চৌম্বক ক্ষেত্ৰৰ কথা বিবেচনা কৰো।

কার্যকলাপ-13.5

- এটা বেটোৰী (12 V), এটা পৰিৱৰ্তনীয় ৰোধ বিঅ'স্টেট, এটা এমিটাৰ (0-5A), এটা প্লাগ চাবি, আৰু এডাল শকত পোন তামৰ তাৰ লোৱা।
- এখন আয়তাকাৰ ডাঠ কাগজৰ (Cardboard) কেন্দ্ৰৰ মাজেৰে আৰু তাৰ লম্বভাৱে শকত তাৰডাল সুমুৰাই দিয়া। ডাঠ কাগজখন যাতে স্থিৰ হৈ থাকে আৰু কোনো কাৰণতেই যাতে তললৈ বা ওপৰলৈ নিপিছলে তাৰ বাবে যত্ন ল'ব।
- চিৰি 13.6 (a)ত দেখুওৱাৰ দৰে তামৰ তাৰডাল উলম্বভাৱে বাখি তাৰ X আৰু Y বিন্দুৰ মাজত বেটোৰীটো আৰু এটা প্লাগ চাবি শ্ৰেণীবদ্ধভাৱে সংযোগ কৰা।

- কিছুমান লোৰ গুৰি ডাঠকাগজখনত সুয়মভাৱে ছটিয়াই দিয়া। (এই কামৰ বাবে তুমি নিমখ ছটিওৱা সঁজুলিটো ব্যৱহাৰ কৰিব পাৰা)।
- বিঅ'ষ্টেটটো এটা স্থিৰ অবস্থাত বাখা আৰু এমিটাৰৰ মাজেৰে যোৱা প্ৰবাহলৈ লক্ষ্য কৰা।
- চাৰিটো বন্ধ কৰা যাতে তাঁৰডালৰ মাজেৰে প্ৰবাহ চালিত হয়। X আৰু Y বিন্দুৰ মাজত তামৰ তাঁৰডাল উলম্বভাৱে আছেনে নাই নিশ্চিত কৰা।
- ডাঠকাগজখন কেবাবাৰো লাহে লাহে টুকুৰিওৱা। লোৰ গুৰিখিনিৰ বিন্যাসলৈ মন কৰা। দেখিবা যে লোৰ গুৰিবোৰ তামৰ তাঁৰডালৰ কেউকামে এককেন্দ্ৰীক বৃন্ত কিছুমানৰ আহিবে পংক্ষিবদ্ধ হ'ব (চিত্ৰ 13.6)।
- এই এককেন্দ্ৰীক বৃন্তসমূহে কি সূচায়? সিঁহিতে চৌম্বক বলৰেখা সূচায়।
- চৌম্বক ক্ষেত্ৰৰ দিশ কেনেকৈ পাৰ পাৰি? বৃন্তটোৰ এটা বিন্দুত (ধৰা হওঁক P) এটা দিগদৰ্শন যন্ত্ৰ থোৱা। কাঁটাডালৰ দিশ নিৰীক্ষণ কৰা। কাঁটাডালৰ উন্নৰমেৰৰ দিশে P বিন্দুত পোন তাঁৰডালৰ মাজেৰে যোৱা প্ৰবাহৰ বাবে সৃষ্টি হোৱা চৌম্বক বলৰেখাৰ কাঁড় এডালেৰে দিশটো চিহ্নিত কৰা।
- তামৰ তাঁৰডালৰ মাজেৰে যোৱা প্ৰবাহৰ দিশ বিপৰীত কৰিলে বলৰেখাৰ দিশ বিপৰীত হ'বনে? পৰীক্ষা কৰি চোৱা।



(a)



(b)

চিত্ৰ 13.6

(a) এডাল পোন পৰিবাহী তাঁৰৰ কেউকামে ধকা বলৰেখা নিৰ্দেশ কৰা এককেন্দ্ৰীয় বৃন্তৰ আহিঁ। বৃন্তবোৰৰ কাঁড়চিনিবিলাকে বলৰেখাৰ দিশ দিয়ে 13.6 (b) প্ৰাপ্ত আহিব ওচৰ দৃশ্য।


তামৰ তাঁৰডাল প্ৰবাহ সলনি কৰিলে এটা প্ৰদন্ত বিন্দুত প্ৰতিস্থাপিত দিগদৰ্শন যন্ত্ৰৰ কাঁটাৰ বিক্ষেপনৰ কি দিশ হ'ব? তাকে চাৰলৈ তাৰডালত প্ৰবাহৰ মান সলনি কৰা। আমি দেখিম যে কাঁটাৰ বিক্ষেপনো সলনি হৈছে। বিক্ষেপনো বাঢ়ে। ইয়াৰ অৰ্থ এয়ে যে তাঁৰৰ মাজেৰে যোৱা প্ৰবাহ বাঢ়িলৈ কোনো প্ৰদন্ত বিন্দুত সৃষ্টি হোৱা চৌম্বক ক্ষেত্ৰৰ মান বাঢ়ি যায়।

তামৰ তাঁৰডালত প্ৰবাহৰ মান একে বাখি দিগদৰ্শন যন্ত্ৰটো তাঁৰডালৰ পৰা আতৰাই নিলে ইয়াৰ বিক্ষেপণৰ কি ঘটিব? তাকে চাৰলৈ পৰিবাহী তাঁৰডালৰ পৰা এটা দূৰৰ বিন্দুত যন্ত্ৰটো স্থাপন কৰা (ধৰা Q বিন্দুত)। তুমি কি পৰিবৰ্তন দেখিলা? আমি দেখা পাৰ্ণ যে কাঁটাডালৰ বিক্ষেপণ কমি গৈছে। গতিকে দূৰত্ব বढ়াৰ লগে লগে কোনো পৰিবাহীৰ প্ৰদন্ত প্ৰবাহে সৃষ্টি কৰা চৌম্বকক্ষেত্ৰৰ মান কমি যায়। চিত্ৰ 13.6ত আমি প্ৰত্যক্ষ কৰোঁ যে প্ৰবাহযুক্ত পোন পৰিবাহীৰ চাৰিওফালৰ চৌম্বক ক্ষেত্ৰ নিৰ্দেশ কৰা এককেন্দ্ৰীক বৃন্তসমূহ দূৰত্বৰ বৃদ্ধিৰ লগে লগে ক্ৰমাঘয়ে ডাঙৰ হৈ যায়।

13.2.2 সোঁহাতৰ বুঢ়া-আঙুলি নীতি : (Right-Hand Thumb Rule) :

প্ৰবাহযুক্ত পোন পৰিবাহীৰ লগত সংযোগী চৌম্বক ক্ষেত্ৰৰ দিশ নিৰ্দাৰণৰ এটা সুবিধাজনক উপায় হৈছে-

প্ৰবাহযুক্ত পোন পৰিবাহী এডাল সোঁহাতৰে এনেদৰে ধৰিছা বুলি কল্পনা কৰা যাতে বুঢ়া আঙুলিটো প্ৰবাহৰ দিশত মূৰ কৰি থাকে। তেনে অবস্থাত তোমাৰ বাকী আঙুলিকেইটাই চৌম্বক



চিত্র 13.7
সৌহাত্ব বৃত্তা আঙুলি নীতি

ক্ষেত্র বলবেখাব দিশত পরিবাহীডাল মেবিয়াই বাখিব। চিত্র 13.7 ত ইয়াক দেখুওৱা হৈছে। ইয়াক সৌহাত্ব বৃত্তা আঙুলিৰ নীতি বুলি জনা যায়।

উদাহৰণঃ 13.1

অনুভূমিক শক্তিবাহী তাঁৰ এডালত প্ৰবাহ পূবৰ পৰা পশ্চিমলৈ গৈছে। ইয়াব ঠিক তলব এটা বিন্দুত আৰু ঠিক ওপৰৰ এটা বিন্দুত চৌমুক ক্ষেত্রৰ দিশ কি হ'ব?

সমাধানঃ


প্ৰবাহ পূৰা-পশ্চিমাকৈ আছে। সৌহাত্ব বৃত্তা আঙুলিৰ নীতি মতে আমি পাওঁ যে চৌমুক ক্ষেত্রৰ দিশ (তাঁৰডালৰ তলব আৰু ওপৰৰ যিকোনো বিন্দুত) তাঁৰডালৰ লম্ব সমতল এখনত পূবৰ পৰা চালে ঘড়ীৰ কঁটাৰ দিশত হ'ব, আৰু পশ্চিমৰ পৰা চালে ঘড়ীৰ কঁটাৰ বিপৰীত দিশত হ'ব।

প্রশ্নাবলী

- এডাল দণ্ড চুম্বকৰ কেউকায়ৰ চৌমুক বলবেখাবোৰ অংকন কৰা।
- চৌমুক বলবেখাব ধৰ্মসমূহ তালিকাভূক্ত কৰা।
- দুডাল চৌমুক বলবেখাই কৰা পৰম্পৰ কটাকটি কৰিব নোৱাৰে?



13.2.3 বৃত্তাকাৰ কুণ্ডলী এটাৰ প্ৰবাহৰ বাবে চৌমুক ক্ষেত্ৰঃ (Magnetic field due to a current through a Circular loop)



চিত্র 13.8
প্ৰবাহ্যুক্ত বৃত্তাকাৰ কুণ্ডলীয়ে সৃষ্টি কৰা চুম্বক বলবেখা।

আমি এতিয়ালৈকে এডাল প্ৰবাহ্যুক্ত পোন তাঁৰ কেউকামে সৃষ্টি হোৱা চৌমুক বলবেখাবোৰ নিৰ্বাচন কৰিলো। ধৰা হওঁক, এই তাঁৰডাল বৃত্তৰ কপত বেঁকা কৰা হ'ল আৰু ইয়াৰ মাজেৰে প্ৰবাহ চালিত কৰা হ'ল। চৌমুক বলবেখাবোৰে কি কপ ল'ব? আমি জানো যে এডাল পোন প্ৰবাহ্যুক্ত তাঁৰ বাবে চৌমুক ক্ষেত্ৰ মান ইয়াৰ পৰা দূৰত্বৰ ব্যস্ত ব্যস্তানুপাতিক। একেদেৱে, প্ৰবাহ্যুক্ত বৃত্তাকাৰ কুণ্ডলীৰ প্ৰতিটো বিন্দুৰ চৌপাশে উৎপন্ন হোৱা চৌমুক ক্ষেত্ৰ বুজোৱা এককেন্দ্ৰিক বৃত্তবোৰ, আমি পৰিবাহীৰ পৰা আঁতৰি গৈ থাকিলে ক্ৰমান্বয়ে ডাঙৰ হৈ যাব। যেতিয়া আমি বৃত্তাকাৰ কুণ্ডলীৰ কেন্দ্ৰত উপনীত হ'ই তেতিয়া এই ডাঙৰ বৃত্তবোৰ চাপবোৰ সৰল বেখাৰ কপত দেখা যাব। প্ৰবাহ্যুক্ত পৰিবাহীৰ প্ৰতিটো বিন্দুৰে বৃত্তাকাৰ কুণ্ডলীৰ সৰলবৈধিক চৌমুক ক্ষেত্ৰ উৎপন্ন কৰিব। সৌহাত্ব নীতি প্ৰয়োগ কৰি সহজ প্ৰমাণ কৰিব পাৰি যে বৃত্তাকাৰ বৰ্তনীৰ অৰ্থভাগত প্ৰতিটো অংশই জন্ম দিয়া চৌমুক বলবেখাবোৰ দিশ একে হ'ব।


আমি জানো যে প্ৰবাহ্যুক্ত পৰিবাহী এডালৰ বাবে কোনো এটা বিন্দুত উৎপন্ন চৌমুক ক্ষেত্ৰৰ মান প্ৰত্যক্ষভাৱে ইয়াৰ মাজেৰে যোৱা প্ৰবাহ ওপৰত নিৰ্ভৰ কৰে। সেইবাবে n সংখ্যক পাকযুক্ত বৃত্তাকাৰ কুণ্ডলী এটাৰ বাবে সৃষ্টি হোৱা চুম্বক ক্ষেত্ৰৰ মান এটা পাকযুক্ত বৃত্তাকাৰ কুণ্ডলীৰ বাবে হোৱা চুম্বকক্ষেত্ৰৰ n -

- এই নীতিটোক মেঝেৱেলৰ কৰ্কৰ কুণ্ডলী নীতি বুলিও কোৱা হয়। যদি আমি কৰ্কৰ এটা পকাই প্ৰবাহৰ দিশত
- আগবঢ়াই নিও তেন্তে কৰ্কৰটো আগবঢ়াৰ দিশটোৱেই হ'ব চৌমুক ক্ষেত্ৰৰ দিশ।

গুণ বেছি হয়। ইয়াৰ কাৰণ এয়ে যে, প্রতিটো পাকৰ বাবে সৃষ্টি হোৱা চৌম্বক ক্ষেত্ৰৰ দিশ একে আৰু সেইবোৰৰ যোগফলেই হ'ব লৰু চৌম্বক ক্ষেত্ৰ।

কাৰ্যকলাপ-13.6

- দুটা ছিদ্ৰ থকা এখন আয়তাকাৰ ডাঠ-কাগজ (Card board) লোৱা। বহু পাক থকা এটা বৃত্তাকাৰ কুণ্ডলী তাৰ মাজেৰে সুমুৰাই দিয়া যাতে কুণ্ডলীটো ডাঠ কাগজখনৰ সমতলৰ লম্ব হয়।
- চিৰি 13.9 ত দেখুওৱাৰ দৰে কুণ্ডলীটোৰ মূৰ দুটা এটা বেটেৰী, এটা চাৰি, আৰু এটা বিঅস্টেটৰ লগত সংযোগ কৰা।
- লোৰ গুৰি কিছুমান ডাঠ কাগজখনত সমভাৱে ছাটিয়াই দিয়া।
- চাবিটো প্লাগত ভৰাই সংযোগ স্থাপন কৰা।
- ডাঠ কাগজখন লাহেকৈ কেৰাবাৰো টুকুবাই দিয়া। ইয়াত দৃশ্যমান লোৰ গুৰিৰ বিন্যাসটোলৈ মন কৰা।




চিৰি 13.9

এডাল প্ৰবাহযুক্ত বৃত্তাকাৰ কুণ্ডলীয়ে সৃষ্টি কৰা চুম্বকক্ষেত্ৰ।

13.2.4 প্ৰবাহৰ বাবে চলেনইডৰ কুণ্ডলীত চৌম্বক ক্ষেত্ৰ (Magnetic Field due to Current in a Solenoid) :


চুঙ্গা এটাৰ আকৃতিৰ ঘনকৈ মেৰিয়াই বখা অনুবিত তামৰ তাঁৰৰ বহুতো বৃত্তাকাৰ পাকৰ কুণ্ডলীক চলেনইড বোলে। এটা প্ৰবাহযুক্ত চলেনইডৰ কেউকামে সৃষ্টি হোৱা চৌম্বক ক্ষেত্ৰ আৰ্হি 13.6 চিৰত দেখুওৱা হৈছে। এই চৌম্বক ক্ষেত্ৰৰ আৰ্হিৰ লগত দণ্ডচুম্বক এডালৰ কেউকামে সৃষ্টি হোৱা আৰ্হিৰ তুলনা কৰা। (চিৰি 13.4)। এই দুয়োটা দেখিবলৈ একেনে ? হয়, সিহঁত একেই। আচলতে চলেনইডৰ এটা মূৰে চৌম্বক উভৰ মেৰ আৰু আনটো মূৰে দক্ষিণ মেৰৰ দৰে আচৰণ কৰে। চলেনইডৰ অনুভাৱৰ বলৱেখাবিলাক সমান্তৰাল সৰলবেখা। ইয়াৰ অৰ্থ এয়ে যে চলেনইডৰ অনুভাৱৰ সকলো বিন্দুত চৌম্বক ক্ষেত্ৰ একে। অৰ্থাৎ চলেনইডৰ ভিতৰত চৌম্বক ক্ষেত্ৰৰ প্ৰকৃতি সুয়ম।

কোমল লোৰ দৰে চৌম্বক পদাৰ্থৰ টুকুবা এটা চলেনইডৰ অনুভাৱৰ বাখি (চিৰি 13.11) তাক চলেনইডৰ অনুভাৱৰ শক্তিশালী চৌম্বক ক্ষেত্ৰৰ প্ৰভাৱত চুম্বকলৈ কপান্তৰিত কৰিব পাৰি।



চিৰি 13.10 :

এটা প্ৰবাহযুক্ত বিন্দুত কুণ্ডলীৰ মাজেৰে আৰু কেউকামে যোৱা চুম্বক বলৱেখা।



চিৰি 13.11 :

এটা প্ৰবাহযুক্ত বিন্দুত কুণ্ডলী ইয়াৰ অনুভাৱৰ থকা স্থিলৰ দণ্ডাল চুম্বকীয়কৰণ কৰিবলৈ ব্যৱহাৰ কৰা হৈছে।

প্ৰশ্নাৰূপী

1. এখন টেবুলৰ সমতলত তাঁৰৰ বৃত্তাকাৰ কুণ্ডলী এটা বিবেচনা কৰা। ধৰা হওঁক, ঘড়ীৰ কাটাৰ দিশত ইয়াৰ মাজেৰে প্ৰবাহ চালিত হৈছে। কুণ্ডলীটোৰ ভিতৰত আৰু বাহিৰত চৌম্বক ক্ষেত্ৰৰ দিশ উলিয়াবলৈ সৰ্বাহতৰ নীতি প্ৰয়োগ কৰা।
2. এটা প্ৰদন্ত অঞ্চলত চৌম্বক ক্ষেত্ৰৰ প্ৰকৃতি সুয়ম। ইয়াক প্ৰদৰ্শন কৰি চিৰি অংকন কৰা।




৩. শুন্দি উত্তর বাছি উলিওরা।
 প্রবাহযুক্তি দীঘল চ'লেনইড এটাৰ ভিতৰত চৌম্বক ক্ষেত্ৰ
 (a) শূন্য
 (b) ইয়াৰ প্রান্তৰ ফালে কৃমে কমি যায়।
 (c) ইয়াৰ প্রান্তৰ ফালে কৃমে বাঢ়ি যায়।
 (d) সকলো বিন্দুতে একে থাকে।

13.3 চৌম্বক ক্ষেত্ৰত বখা প্রবাহযুক্তি পৰিবাহীত বল (FORCE ON A CURRENT CARRYING CONDUCTOR IN A MAGNETIC FIELD) :

আমি শিকিলোঁ যে কোনো পৰিবাহীত চালিত হোৱা প্ৰবাহে চৌম্বক ক্ষেত্ৰ উৎপন্ন কৰে। এন্দেবে উৎপন্ন হোৱা চৌম্বক ক্ষেত্ৰই পৰিবাহীডালৰ নিকটৰতী চুম্বক এডালৰ ওপৰত বল প্ৰয়োগ কৰে। ফ্ৰান্সৰ বিজ্ঞানী আন্দ্ৰে মেৰী এস্পিয়াৰে (1775-1836) ধাৰণা কৰিছিল যে চুম্বকডালেও সমান আৰু বিপৰীতমুখী বল এটা প্রবাহযুক্তি পৰিবাহীডালৰ ওপৰত প্ৰয়োগ কৰিব। চৌম্বক ক্ষেত্ৰ এখনে প্রবাহযুক্তি পৰিবাহী এডালত প্ৰয়োগ কৰা বল তলৰ কাৰ্য্যকলাপটোৱে জৰিয়তে প্ৰমাণ কৰিব পাৰি।

কাৰ্য্যকলাপ-13.7

- এডাল সক এলুমিনিয়ামৰ দণ্ড AB লোৱা (প্ৰায় 5 cm মান দৈৰ্ঘ্যৰ) দুডাল সংযোগী তাঁৰব সহায়ত ইয়াক অনুভূমিকভাৱে চিৰ 13.12ত দেখুৱাৰ দৰে এটা টেন্টেৰ পৰা ওলোমাই বাখা।
- এডাল শক্তিশালী অশ্ব-খুৰা চুম্বক এন্দেবে বাখা যাতে চৌম্বক ক্ষেত্ৰখন উৰ্ধমুখী হয় আৰু দণ্ডডাল মেক দুটাৰ মাজভাগত থাকে। ইয়াৰ বাবে 13.12 চিৰত দেখুৱাৰ দৰে চৌম্বকডালৰ উত্তৰ মেকটো এলুমিনিয়ামৰ দণ্ডৰ উলম্বভাৱে তলত আৰু দক্ষিণ মেকটো উলম্বভাৱে ওপৰত প্ৰতিস্থাপন কৰা।
- এলুমিনিয়ামৰ দণ্ডডাল এটা চাৰি, এটা বিভাগটো আৰু এটা বেটেৰীৰ লগত শ্ৰেণীবদ্ধভাৱে সংযোগ কৰা।
- এতিয়া এলুমিনিয়াম দণ্ডডালৰ B প্রান্তৰ পৰা A লৈ প্ৰবাহ চালিত কৰা।
- তুমি কি দেখিলা? দেখা যায় যে দণ্ডডাল বাঁওফালৈলৈ স্থানান্তৰিত হৈছে। দণ্ডডালৰ সৰুন চকুত পৰিব।
- দণ্ডডালত প্ৰবাহৰ দিশ ওলোটা কৰা আৰু ইয়াৰ সৰণৰ দিশলৈ মন কৰা। এইবাব ই সৌঁফালৈলৈ স্থানান্তৰিত হৈছে।
- দণ্ডডাল কিয় স্থানান্তৰিত হয়?



চিৰ 13.12

এডাল প্ৰবাহযুক্তি দণ্ড AB যে ইয়াৰ দৈৰ্ঘ্যৰ আৰু চুম্বকক্ষেত্ৰৰ লম্বভাৱে এক বল অনুভূত হৈছে।

ওপৰৰ কাৰ্য্যকলাপত দণ্ডডালৰ সবণে আমাক উপলক্ষি কৰোৱাই যে প্ৰবাহযুক্তি এলুমিনিয়াম দণ্ডডাল কোনো চৌম্বক ক্ষেত্ৰত বাখিলৈ সি এটা বলৰ কৰলত পৰে। লগতে আমি গম পাওঁ যে পৰিবাহীডালত প্ৰবাহৰ দিশ পৰিবৰ্তন কৰিলৈ বলৰ দিশো পৰিবৰ্তিত হ'ব। এতিয়া চৌম্বক ডালৰ মেক দুটাৰ সাল-সলনি কৰি ক্ষেত্ৰখনৰ দিশ উলম্বভাৱে তলালৈ কৰা। আকৌ দেখা পোৱা যাব যে প্ৰবাহযুক্তি দণ্ডডালত বলৰ দিশ ওলোটা হৈছে। ই দেখুৱায় যে পৰিবাহীডালত প্ৰয়োগ

হোৱা বলৰ দিশ, প্ৰবাহ আৰু চৌম্বক ক্ষেত্ৰৰ দিশৰ ওপৰত নিৰ্ভৰ কৰে। পৰীক্ষাৰ পৰা দেখা গৈছে যে প্ৰবাহৰ দিশ চৌম্বক ক্ষেত্ৰৰ দিশৰ লগত লম্ব হ'লৈ দণ্ডালৰ সৰণ আটাইতকৈ বেছি হয় (বা দণ্ডালত প্ৰয়োগ হোৱা বলৰ মান সৰ্বোচ্চ হয়)। এনেক্ষেত্ৰত আমি বলৰ দিশ নিৰ্ণয়ৰ বাবে সহজ নিয়ম এটা ব্যৱহাৰ কৰিব পাৰো।

কাৰ্য্যকলাপ 13.3ত আমি প্ৰবাহৰ দিশ আৰু চৌম্বক ক্ষেত্ৰৰ দিশ লম্বভাৱে লৈ বিবেচনা কৰিছিলোঁ আৰু গৱেষণা পাইছিলোঁ যে বলৰ দিশ ইহাত দুয়োটাৰে লম্ব হয়। এই তিনিওটাৰে দিশ ফ্ৰেমিঙৰ বাওহতীয়া নিয়ম নামেৰে এটা সহজ নিয়মৰ আধাৰত দৰ্শন পাৰি।

এই নিয়ম অনুসৰি তোমাৰ বাওহতৰ বুঢ়া আঙুলি, তজনী আঙুলি আৰু মধ্যমা আঙুলি পৰম্পৰাৰ লম্বভাৱে মেলি দিয়া। (চিত্ৰ 13.13)। যদি তজনী আঙুলিয়ে চৌম্বক ক্ষেত্ৰৰ দিশ আৰু মধ্যমা আঙুলিয়ে প্ৰবাহৰ দিশ সূচায় তেন্তে বুঢ়া আঙুলিয়ে পৰিবাহীৰ গতিৰ দিশ অথবা তাৰ ওপৰত ক্ৰিয়াশীল বলৰ দিশ সূচাব।

প্ৰবাহযুক্ত পৰিবাহী আৰু চৌম্বক ক্ষেত্ৰ ব্যৱহাৰ কৰা সঁজুলিবিলাকৰ ভিতৰত আছে বৈদ্যুতিক মটৰ, বৈদ্যুতিক জেনেৰেটৰ, স্বৰবৰ্ধক (loud speaker), মাইক্ৰোফন (microphone) আৰু জোখমাখৰ সজুলি। ইয়াৰ পিছৰ অনুচ্ছেদ কেইটামানত আমি বৈদ্যুতিক মটৰ আৰু বৈদ্যুতিক জেনেৰেটৰৰ বিষয়ে পঢ়িম।



চিত্ৰ 13.13
ফ্ৰেমিঙৰ বাওহতীয়া নীতি


উদাহৰণ ১৩.২

চিত্ৰ 13.14ত দেখুওৱাৰ দৰে এটা ইলেকট্ৰন এখন চৌম্বক ক্ষেত্ৰত তাৰ লম্বভাৱে সোমাইছে। ইলেকট্ৰনৰ ওপৰত ক্ৰিয়াকৰা বলৰ দিশ হ'ব —

- সোঁফাললৈ
- বাঁওফাললৈ
- পৃষ্ঠাৰ বাহিৰলৈ
- পৃষ্ঠাৰ ভিতৰলৈ

সমাধান :

উত্তৰটো হৈছে (d)। ফ্ৰেমিঙৰ নিয়ম মতে বলৰ দিশ, চৌম্বক ক্ষেত্ৰ আৰু প্ৰবাহৰ দিশৰ লম্ব হয়। মনত পেলোৱা যে ইলেকট্ৰনৰ গতিৰ দিশৰ বিপৰীতে প্ৰবাহৰ দিশ লোৱা হয়। সেইবাবে বলৰ দিশ পৃষ্ঠাৰ ভিতৰলৈ হ'ব।



চিত্ৰ- 13.14

প্ৰশ্নাৰ লী



- চৌম্বক ক্ষেত্ৰত মুক্তভাৱে গতি কৰা অবস্থাত প্ৰটী এটাৰ নিম্নোক্ত কোনটো ধৰ্ম সলনি হ'ব পাৰে? (ইয়াত এটাতকৈ বেছি শুন্দ উত্তৰ থাকিব পাৰে)
 - ভৰ
 - দ্রুতি
 - বেগ
 - ভৰবেগ
- কাৰ্য্যকলাপ 13.7 ত AB দণ্ডৰ সৰণ কেনেদৰে প্ৰভাৱিত হ'ব যদি (i) AB দণ্ডত প্ৰবাহ বৃদ্ধি

কলা হয়, (ii) পূর্বতৈকে অধিক শক্তিশালী অস্থ-থুবা চুম্বক ব্যবহার করা হয়, আর (iii) AB দণ্ডের দৈর্ঘ্য বৃদ্ধি করা হয়।


চিকিৎসা বিজ্ঞানত চুম্বকত্ত্ব (Magnetism in medicine)

ପ୍ରବାହେ ସଦାୟ ଚୌମ୍ବକ କ୍ଷେତ୍ର ଏଥିନର ଜନ୍ମ ଦିଯେ । ଆନକି ଆମାର ଶ୍ଵାରୀର ମ୍ଲାଯୁକୋମ୍ବୋର ମାଜେବେ ପ୍ରବାହିତ ଆଯନର ନିଶକତୀୟା ପ୍ରବାହେଓ ଚୌମ୍ବକ କ୍ଷେତ୍ରର ଜନ୍ମ ଦିଯେ । ଆମି କିବା ଏଠା ସ୍ପର୍ଶ କବିଲେ ଆମାର ମ୍ଲାଯୁରେ ଆମି ବ୍ୟବହାର କବିବ ଖୋଜା ପେଶିବୋବେଲେ ଏଠା ବୈଦ୍ୟୁତିକ ସଂକେତ (Impulse) କଢ଼ିଯାଯ । ଏହି ସଂକେତେ ଏଥିନ ଅହୁରୀ ଚୌମ୍ବକ କ୍ଷେତ୍ର ଉପଗ୍ରହ କବେ । ଏହି କ୍ଷେତ୍ରବିଲାକ ଅତି ଦୁର୍ବଳ ଆକୁ ପୃଥିରୀର ଚୌମ୍ବକ କ୍ଷେତ୍ରର ପ୍ରାୟ ଏଣ୍ କୋଟି ଭାଗର ଏଭାଗ । ମାନର ଶ୍ଵାରିର ଲେଖତ ଲବଲଗୀଯା ଚୌମ୍ବକ କ୍ଷେତ୍ର ସୃଷ୍ଟି ହୋଇବା ଦୁଟା ପ୍ରଧାନ ଅଂଗ ହେଉ ହୃଦପିଣ୍ଡ ଆକୁ ମଗଜୁ । ଶ୍ଵାରିର ଭିତରଭାଗର ଚୌମ୍ବକ କ୍ଷେତ୍ରର ଆଧାରର ଶ୍ଵାରିର ବିଭିନ୍ନ ଅଂଗର ପ୍ରତିବିଷ୍ଟ ଗଠନ କବା ହୁଏ । ଚୁମ୍ବକିଯ ଅନୁନାଦ ପ୍ରତିବିଷ୍ଟ ଗଠନ (Magnetic Resonance Imaging, MRI) ନାମର ପ୍ରୟୁକ୍ତିର ବ୍ୟବହାରର ଏଣେ କାର୍ଯ୍ୟ ସମାଧା କବା ହୁଏ । ଗତିକେ, ଚିକିତ୍ସା ବିଜ୍ଞାନର ଚନ୍ଦ୍ରକତ୍ତ୍ଵର ଗୁରୁତ୍ୱପୂର୍ଣ୍ଣ ପ୍ରୟୋଗ ଆଛେ ।

13.4 বৈদ্যুতিক মটর (ELECTRIC MOTOR):

বৈদ্যুতিক মটর হৈছে বৈদ্যুতিক শক্তির যান্ত্রিক শক্তিলৈ কপাসন্তৰ কৰা এটা আৰ্বত (rotating) সজুলি। বৈদ্যুতিক পাংখা, বেঞ্জিজাৰেটোৱ, মিঞ্চাৰ, কাপোৰ ধোৱা মেচিন, কম্পিউটাৰ, এম. পি. থ্রি প্লেয়াৰ, আদিত এটা গুৰুত্বপূৰ্ণ উপাদান হিচাপে বৈদ্যুতিক মটর ব্যৱহাৰ কৰা হয়। বৈদ্যুতিক মটৰে কিদৰে কাৰ্য কৰে তুমি জানানো?

চিত্র 13.15ত দেখুওৱাৰ দৰে বৈদ্যুতিক মটৰ ABCD তাঁমৰ অনুবিত তাঁমৰ তাঁৰৰ আয়তাকাৰ কুণ্ডলী, ABCD বে গঠিত। চৌম্বক ক্ষেত্ৰৰ দুটা মেৰুৰ মাজত কুণ্ডলীটো এন্দেৰে



ଚିତ୍ର 13.15

বখা হয় যাতে ইয়ার AB আৰু CD বাহু চৌম্বক ক্ষেত্ৰৰ
দিশৰ লম্ব হয়। এটা ফলা আঙ্গুষ্ঠিৰ (split Ring) দুটা অৰ্ধাংশ
P আৰু Q বল লগত কুণ্ডলীটোৱ প্রাপ্ত দুটা সংযোগ কৰা
হয়। এই অৰ্ধাংশ দুটাৰ ভিতৰভাগ অনুবিত কৰি বখা হয়
আৰু অক্ষদণ্ডৰ (axle) লগত সংলগ্ন কৰা হয়। P আৰু Q
বৰ্হিভাগৰ পৰিবাহী ফাল দুটাই লবচৰ কৰিব নোৱাৰা ব্ৰাচ
(brush) X আৰু Y বল লগত চিৰ 13.15 ত দেখুৰাৰ দৰে
স্পৰ্শ কৰি থাকে।

ABCD কুণ্ডলীৰ প্ৰবাহ, উৎস বেটোৰীৰ পৰা X
পৰিবাহী ব্রাচেৰে সোমায় আৰু Y ব্রাচেৰে বেটোৰীলৈ উভতি
যায়। মন কৰা যে কুণ্ডলীৰ AB বাহুত প্ৰবাহ A ব পৰা B
লৈ যায় CD বাহুত ই C ব পৰা D লৈ, অৰ্থাৎ AB বাহুত
প্ৰবাহৰ বিপৰীত দিশত চালিত হয়। চৌম্বক ক্ষেত্ৰত
প্ৰবাহ্যজ্ঞ পৰিবাহীত প্ৰযুক্ত বলৰ দিশৰ বাবে ফ্ৰেমিংৰ

বাঁওহতীয়া নিয়ম প্রয়োগ করিলে আমি পাওঁ যে AB বাহুত ক্রিয়া করা বলে ইয়াক তললৈ ঠেলিব আৰু CD বাহুত ক্রিয়া করা বলে ইয়াক ওপৰলৈ ঠেলিব। গতিকে কুণ্ডলীটো আৰু অক্ষৰ সাপেক্ষে মুকলিকৈ ঘূৰিব পৰা O অক্ষদণ্ডাল ঘড়ীৰ কাঁটাৰ বিপৰীত দিশত ঘূৰিব। আধা পাক ঘূৰাৰ পিছত Q য়ে X ব্ৰাচক স্পৰ্শ কৰিব আৰু P য়ে Y ব্ৰাচক স্পৰ্শ কৰিব। ফলত কুণ্ডলীটোত প্ৰবাহ বিপৰীতমুখী হৈ DCBA পথেৰে প্ৰবাহিত হ'ব। বৰ্তনীত প্ৰবাহৰ দিশ বিপৰীতমুখী কৰা সঁজুলিটোক দিকপৰিবৰ্তক (Commutator) বুলি কোৱা হয়। বৈদ্যুতিক মটৰত, ফলা আঙঠিটোৱে দিক পৰিবৰ্তক হিচাপে কাম কৰে। প্ৰবাহ বিপৰীতমুখী হোৱাৰ লগে লগে AB আৰু CD বাহু দুটাত প্ৰয়োগ হোৱা বলৰ দিশো বিপৰীতমুখী হয়। গতিকে আগতে তললৈ ঠেলা খোৱা AB বাহুৰে এইবাৰ ওপৰলৈ ঠেলা খাব আৰু আগতে ওপৰলৈ ঠেলা খোৱা CD বাহয়ে এইবাৰ তললৈ ঠেলা খাব। এতেকে কুণ্ডলী আৰু অক্ষদণ্ডই আৰু আধা পাক একে দিশতে ঘূৰিব। প্ৰতি আধা পাক ঘূৰ্ণনত প্ৰবাহৰ দিশ বাবে বাবে বিপৰীতমুখী হৈ থাকিব আৰু তাৰ ফলশ্ৰুতিত কুণ্ডলী অক্ষদণ্ড একে দিশত অবিবৰতভাৱে ঘূৰি থাকিব।

বাণিজ্যিক মটৰত (i) স্থায়ী চুম্বকৰ সলনি বিদ্যুৎ চুম্বক ব্যবহাৰ কৰা হয়, (ii) প্ৰবাহযুক্ত কুণ্ডলীত পৰিবাহী তাঁৰৰ বহসংখ্যক পাক দিয়া হয়; আৰু (iii) কোমল (soft) লোৰ মজ্জা এটাত কুণ্ডলীটো পকাই ৰখা হয়। কোমল লোৰ মজ্জা আৰু কুণ্ডলী দুয়োটাক একেলগে আৰ্মেছাৰ (Armature) বুলি কোৱা হয়। ই মটৰৰ ক্ষমতা বৃঢ়ায়।

প্ৰশ্নাৰ লী



- ক্রেমিঙ্গৰ বাঁওহতীয়া নিয়মটো লিখা।
- বৈদ্যুতিক মটৰৰ মূলনীতিটো কি?
- বৈদ্যুতিক মটৰত ফলা আঙঠিৰ ভূমিকা কি?

13.5 বিদ্যুত চুম্বকীয় আৰেশ (ELECTROMAGNETIC INDUCTION) :

আমি ইতিমধ্যে শিকিলোঁ যে চৌম্বক ক্ষেত্ৰ এখনত চৌম্বক ক্ষেত্ৰৰ লম্ব দিশত প্ৰবাহ চালিত হোৱাকৈ প্ৰবাহযুক্ত পৰিবাহী এডাল স্থাপন কৰিলে পৰিবাহীডালে বল এটা অনুভৰ কৰে। এই বলে পৰিবাহীডালৰ সৰণ ঘটায়। এতিয়া এনেকুৱা এটা অৱস্থাৰ কল্পনা কৰা য'ত এডাল পৰিবাহী চৌম্বক ক্ষেত্ৰ এখনেৰে গতি কৰিবছে নাইবা এডাল স্থিতিশীল পৰিবাহীৰ চৌপাশে চৌম্বক ক্ষেত্ৰ এখন সলনি হৈ আছে। এনে অৱস্থাত কি ঘটিব? এই বিষয়ে প্ৰথমে ইংৰাজ পদাথৰিদ মাইকেল ফেলাডেই অধ্যয়ন কৰিছিল। 1831 চনত ফেলাডেই গতিশীল চুম্বকৰ পৰা বিদ্যুৎ প্ৰবাহ উৎপাদনৰ কৌশল আৱিষ্কাৰ কৰি এক গুৰুত্বপূৰ্ণ সাফল্য লাভ কৰিছিল। এই ক্ৰিয়াৰ পৰ্যবেক্ষণৰ বাবে তলৰ কাৰ্যকলাপটো কৰি চোৱা যাওঁক।

কাৰ্যকলাপ-13.8

- বহসংখ্যক পাক থকা এটা তাঁৰৰ কুণ্ডলী AB লোৱা।
- চিৰ 13.16 ত দেখুওৱাৰ দৰে কুণ্ডলীটোৰ মূৰ দুটা এটা গেলভেন মিটাৰৰ লগত সংযোগ কৰা।
- এডাল শক্তিশালী দণ্ড চুম্বক লোৱা আৰু ইয়াৰ উন্নৰ মেৰকটো কুণ্ডলীৰ B মূৰৰ ফালে নিয়া। গেলভেন মিটাৰৰ কাঁটাৰ কিবা পৰিবৰ্তন দেখিছানে?

- কঁটাডালৰ এক ক্ষণস্থায়ী বিক্ষেপণ দেখা যাব, ধৰা হওঁক ই সোঁফাললৈ হৈছে।
- ই AB কুণ্ডলীত এক প্ৰাহ থকাৰ ইংগিত বহন কৰে। চুম্বকডালৰ গতি বন্ধ কৰি দিয়াৰ লগে লগে বিক্ষেপনো শূন্য হৈ।
- এতিয়া চুম্বকডালৰ উন্নবমেৰকটো কুণ্ডলীৰ পৰা আঁতবাই নিয়া। গেলভেন মিটাৰটো এইবাৰ বাওঁফাললৈ বিক্ষেপিত হ'ব, ই প্ৰাহৰ দিশ আগৰ দিশৰ ওলোটা হোৱাটো বুজায়।
- কুণ্ডলীৰ কাৰৰ বিন্দু এটাত চুম্বকডাল স্থিতিশীল অৱস্থাত এনেকৈ বাখা যাতে চুম্বকৰ উন্নব মেৰক কুণ্ডলীৰ B মূৰৰ ফালে থাকে। আমি দেখা পাই যে কুণ্ডলীটোক চুম্বকডালৰ উন্নব মেৰকৰ ফালে গতি প্ৰদান কৰিলে গেলভেন মিটাৰৰ কঁটাডাল সোঁফাললৈ বিক্ষেপিত হয়। একেদেৰে কঁটাডাল বাওঁফাললৈ ঘূৰিব যদি কুণ্ডলীটো চুম্বকডালৰ পৰা আঁতবাই নিয়া হয়।
- যেতিয়া চুম্বকডালৰ সাপেক্ষে কুণ্ডলীটো স্থিব অৱস্থাত থাকে, তেতিয়া গেলভেন মিটাৰৰ বিক্ষেপণ শূন্যলৈ হুস হয়। এই কাৰ্যকলাপৰ পৰা তুমি কি সিদ্ধান্তলৈ আহিবা?



গেলভেন মিটাৰ হৈছে বৰ্তনীত প্ৰাহৰ উপস্থিতি নিৰ্ণয় কৰিব পৰা এটা সজুলি। ইয়াৰ মাজেৰে যোৱা প্ৰাহৰ মান শূন্য হ'লৈ ইয়াৰ কঁটাডাল শূন্যত থাকে (ফেলডালৰ কেন্দ্ৰত)। প্ৰাহৰ দিশৰ ওপৰত নিৰ্ভৰ কৰি ই শূন্য চিনৰ বাওঁফালে বা সোঁফালে বিক্ষেপিত হ'ব পাৰে।

চুম্বকডালৰ দক্ষিণ মেৰকটো কুণ্ডলীৰ B মূৰৰ ফাললৈ নিলে গেলভেন মিটাৰৰ বিক্ষেপণ পূৰ্বৰ বিক্ষেপনৰ ওলোটা হ'ব বুলি জানিব পাৰিবা। কুণ্ডলী আৰু চুম্বক দুয়োটাই স্থিতিশীল অৱস্থাত থাকিলে গেলভেন মিটাৰত বিক্ষেপণ নহয়। এই কাৰ্যকলাপৰ পৰা ই স্পষ্ট যে কুণ্ডলী সাপেক্ষে চুম্বকৰ এডাল গতিৰ ফলশ্ৰূতিত এক আবিষ্ট বিভৱভেদ উৎপন্ন হয় যাৰ বাবে বৰ্তনীত আৱিষ্ট বৈদ্যুতিক প্ৰাহ চালিত হয়।

মাইকেল ফেৰাডে (1791-1867)




মাইকেল ফেৰাডে এজন প্ৰয়োগাত্মক (Experimental) পদার্থবিদ আছিল। তেওঁৰ কোনো আনুষ্ঠানিক শিক্ষা নাছিল। ডেকা বয়সত তেওঁ কিতাপ বন্ধা দোকান এখনত কাম কৰিছিল। তেওঁ বন্ধাবলৈ দিয়া কিতাপৰোৱা পঢ়িছিল। তেনেকৈ ফেৰাডে বিজ্ঞানৰ প্ৰতি আকৃষ্ট হৈছিল। তেওঁ বাজকীয় প্ৰতিষ্ঠানৰ (Royal Institute) হামফ্ৰি ডেভিডে প্ৰদান কৰা কেবাটাও ভাষণ শুনাৰ সুযোগ পাইছিল তেওঁ স্বতঁ ডেভিড ভাষণবোৰৰ টোকা প্ৰস্তুত কৰিছিল আৰু সেইবোৰ ডেভিলৈ পঠিয়াই দিছিল। কিছুদিনৰ পিছতে তেওঁক বাজকীয় প্ৰতিষ্ঠানত ডেভিড সহকাৰী নিযুক্ত কৰা হ'ল। ফেৰাডেই বিদ্যুৎ চুম্বকীয় আৱেশ আৰু বিদ্যুৎ বিশ্লেষণকে ধৰি কেইবাটাও যুগান্তকাৰী আৱিষ্কাৰ কৰিছিল। বহুকেইখন বিশ্ববিদ্যালয়ে তেওঁলৈ সমানীয় উপাধি আগবঢ়াইছিল, কিন্তু তেওঁ এইবোৱা সন্মান প্ৰত্যাখান কৰিছিল। তেওঁ বিজ্ঞানৰ লগত জড়িত কৰ্মৰাজিক যিকোনো সন্মানকে বেছি ভাল পাইছিল।

কার্যকলাপ 13.8 ক কিছু সলনি করি অন্য এটা কার্যকলাপ করা যাওঁক। ইয়াত গতিশীল চুম্বক পরিবর্তে প্রবাহযুক্ত কুণ্ডলী এটা লোৱা হওঁক। কুণ্ডলীত প্রবাহ সলনি করিব পাৰি।

কার্যকলাপ-13.9

- বহু সংখ্যক পাক থকা (ধৰা হওঁক, যথাক্রমে 50 আৰু 100 পাক) দুটা পৃথক কুণ্ডলী লোৱা হওঁক। চিৰ 13.17ত দেখুওৱাৰ দৰে এডাল অপৰিবাহী চুঙাকৃতিৰ দণ্ডৰ ওপৰে কুণ্ডলী দুটা সুমুৰাই দিয়া। (ইয়াৰ বাবে তুমি ডাঠ কাগজৰ চুঙাও ব্যৱহাৰ কৰিব পাৰা)
- বেঁচি পাক থকা 1 নং কুণ্ডলীটো বেঁটৈৰী আৰু প্লাগ চাবিৰ লগত শ্ৰেণীবদ্ধভাৱে সংযোগ কৰা। অন্যটো কুণ্ডলীও গেলভেন মিটাৰৰ লগত চিৰত দেখুওৱাৰ দৰে সংযোগ কৰা।
- চাবিটো বন্ধ কৰা। গেলভেন মিটাৰটোলৈ মন কৰা। কাঁটাডালৰ বিক্ষেপণ ঘটিছেন? তুমি দেখিবা যে কাঁটাডালে হঠাতে এটা দিশত জাঁপ মাৰিব আৰু একেই তৎপৰতাৰে শূন্যলৈ উভতি আহিব, ই 2 নং কুণ্ডলীত ক্ষণস্থায়ী প্রবাহ এটাৰ উপস্থিতি সূচায়।
- বেঁটৈৰীৰ পৰা 1 নং কুণ্ডলীটোৰ সংযোগ বিছিন্ন কৰা। দেখিবা যে কাঁটাডাল মুহূৰ্তৰ বাবে বিপৰীত দিশত বিক্ষেপিত হ'ব। অৰ্থাৎ এইবাৰ 2 নং কুণ্ডলীত প্রবাহ বিপৰীত দিশত চালিত হৈছে।



চিৰ 13.17

কুণ্ডলীত -1ত প্রবাহ পৰিবৰ্তনৰ বাবে কুণ্ডলী -2ত প্রবাহ আৰিষ্ট হৈছে।

এই কার্যকলাপটোত আমি মন কৰিলোঁ যে 1 নং কুণ্ডলীত প্রবাহ দ্বিৰ অথবা শূন্য হ'লৈ 2 নং কুণ্ডলীৰ গেলভেন মিটাৰে বিক্ষেপণ নেদেখুৱায়।

এইবোৰ পৰ্যবেক্ষণৰ পৰা আমি এই সিদ্ধান্তলৈ আহিব পাৰো যে যেতিয়াই 1 নং কুণ্ডলীত বৈদ্যুতিক প্রবাহ সলনি (আৰম্ভণিত বা সমাপ্তি) হয় তেতিয়াই 2 নং কুণ্ডলীত এটা বিভৱভেদ আৰিষ্ট হয়। 1 নং কুণ্ডলোক মুখ্য কুণ্ডলী আৰু 2 নং কুণ্ডলীক গৌণ কুণ্ডলী বোলে। প্ৰথম কুণ্ডলীত প্রবাহৰ পৰিবৰ্তন হ'লৈ তাৰ লগত সংলগ্ন চৌম্বক ক্ষেত্ৰখন সলনি হয়। গতিকে দ্বিতীয় কুণ্ডলীৰ লগত জড়িত হোৱা চৌম্বক বলৱেখাৰোৰে সলনি হ'ব। গতিকে গৌণ কুণ্ডলীত আৰিষ্ট বৈদ্যুতিক প্রবাহৰ কাৰণ হ'ল গৌণ কুণ্ডলীৰ লগত সংলগ্ন চৌম্বক বলৱেখাৰোৰ পৰিবৰ্তন। এডাল পৰিবাহীত হোৱা চৌম্বক ক্ষেত্ৰৰ পৰিবৰ্তনে আন এডাল পৰিবাহীত প্রবাহ আৰিষ্ট কৰা প্ৰক্ৰিয়াটোক বিদ্যুৎ চুম্বকীয় আৱেশ (Electromagnetic induction) বোলে। কাৰ্যতঃ আমি এটা কুণ্ডলী চৌম্বক ক্ষেত্ৰত গতি কৰোৱাই বা ইয়াৰ কাষত চৌম্বক ক্ষেত্ৰৰ পৰিবৰ্তন ঘটাই তাত প্রবাহ আৰিষ্ট কৰিব পাৰো। প্ৰায় ক্ষেত্ৰতে কুণ্ডলী এটা চৌম্বক ক্ষেত্ৰত গতি কৰোৱাটো অধিক সুবিধাজনক।

কুণ্ডলীৰ গতিৰ দিশ চৌম্বক ক্ষেত্ৰৰ লম্ব হ'লৈ, আৰিষ্ট প্রবাহ সৰ্বোচ্চ হয়। এই ক্ষেত্ৰত আৰিষ্ট প্রবাহৰ দিশ জনিবলৈ সহজ নিয়ম এটা ব্যৱহাৰ কৰিব পাৰো। বৃঢ়া আঙুলি তজনি আঙুলি, আৰু মধ্যমা আঙুলি কেইটা পৰম্পৰাৰ লম্বভাৱে মেলি ধৰা (চিৰ 13.18 ত দেখুওৱাৰ দৰে)। তজনি আঙুলিয়ে পৰিবাহীত আৰিষ্ট চৌম্বক ক্ষেত্ৰৰ দিশ দিলে, আৰু বৃঢ়া আঙুলি পৰিবাহীডালৰ গতিৰ দিশ দিলে মধ্যমা আঙুলিয়ে আৰিষ্ট বিদ্যুৎ প্রবাহৰ দিশ দেখুৱাব। এই সহজ নিয়মটোক ফ্ৰেমিঙ্গৰ সৌহাতীয়া নিয়ম (Fleming's Right Hand Rule)

বুলি কোৱা হয়।



চিৰ 13.18

ফ্ৰেমিঙ্গৰ সৌহাতীয়া নীতি

প্রশ্ন

১. কুণ্ডলীত প্রবাহ আবিষ্ট কৰা বিভিন্ন উপায়বোৰ বাখ্যা কৰা।



13.6 বৈদ্যুতিক জেনেরেটোৱ (ELECTRIC GENERATOR) :

বিদ্যুৎ চুম্বকীয় আবেশৰ আধাৰত প্ৰস্তুত ওপৰৰ পৰীক্ষাবিলাকত উৎপন্ন হোৱা আবিষ্ট প্রবাহৰ মান সাধাৰণতে অতি কম হয়। ঘৰুৱা আৰু উদ্যোগিক ব্যৱহাৰৰ বাবে উচ্চ মানৰ প্রবাহ প্ৰস্তুত কৰিবলৈও এই নীতি ব্যৱহাৰ কৰা হয়। বৈদ্যুতিক জেনেৰেটোৱত চৌম্বক ক্ষেত্ৰ এখনত যান্ত্ৰিক শক্তিৰ প্ৰয়োগৰে পৰিবাহী এডাল ঘূৰাই বৈদ্যুতিক শক্তি উৎপাদন কৰা হয়।

চিত্ৰ 13.19 ত দেখুৱাৰ দৰে জেনেৰেটোৱ মূল অংশ হ'ল এটা ঘৰ্ণায়মান আয়তাকাৰ কুণ্ডলী ABCD যাক এডাল স্থায়ী চুম্বকৰ মেক দুটাৰ মাজত বখা হয়। এই কুণ্ডলীৰ দুয়োটা মূৰ দুটা R_1


আৰু R_2 আঙষ্ঠি দুটাৰ লগত সংযোগ কৰা হয়। আঙষ্ঠি দুটাৰ ভিতৰ ভাগ অন্তৰিত কৰি বখা হয়। দুডাল স্থিতিশীল পৰিবাহী ব্ৰাচ B_1 আৰু B_2 ক যথাক্রমে R_1 আৰু R_2 ৰ লগত পৃথকে পৃথকে হেঁচা দিধৰা হয়। R_1 আৰু R_2 আঙষ্ঠি দুটা ভিতৰেৰে অক্ষদণুৰ লগত সংলগ্ন কৰা থাকে। চৌম্বক ক্ষেত্ৰত কুণ্ডলী ঘূৰাবলৈ অক্ষদণুডাল বাহিবৰ পৰা যান্ত্ৰিকভাৱে ঘূৰোৱা হয়। ব্ৰাচ দুডালৰ বাহিবৰ মূৰ দুটা গেলভেন মিটাৰৰ লগত সংযোগ কৰা হয়।

আঙষ্ঠি দুটাৰ সৈতে সংলগ্ন অক্ষদণুডাল এনেদৰে ঘূৰোৱা হ'য় যাতে, স্থায়ী চুম্বকে সৃষ্টি কৰা চৌম্বক ক্ষেত্ৰত AB বাহটো ওপৰলৈ উঠে (আৰু CD বাহটো তলালৈ যায়)। ধৰা হওঁক, ABCD কুণ্ডলীটোক ঘড়ীৰ কাঁটাৰ দিশত ঘূৰোৱা হৈছে। (চিত্ৰ 13.19 ত দেখুৱাৰ দৰে)। ফ্ৰেমিওৰ সৌহাতীয়া নিয়ম অনুসৰি বাহবোৰত AB আৰু CD ব দিশত প্ৰবাহ আৱিষ্ট হ'ব। গতিকে আবিষ্ট প্ৰবাহ ABCD

ব দিশত চালিত হ'ব। কুণ্ডলীত বহু সংখ্যক পাক থাকিলৈ, প্ৰতিটো পাকত সৃষ্টি হোৱা প্ৰবাহ যোগ হৈ কুণ্ডলীত এটা ডাঙৰ প্ৰবাহ চালিত হ'ব। বহিঃ বৰ্তনীত প্ৰবাহ B_2 ৰ পৰা B_1 লৈ যাব।

আধা পাক ঘূৰাৰ পিছত CD বাহ ওপৰলৈ আৰু AB বাহ তলালৈ যাবলৈ আৰম্ভ কৰিব। ফলত বাহ দুটাত আবিষ্ট প্ৰবাহৰ দিশ সলনি হৈ মুঠ আবিষ্ট প্ৰবাহ DCBA ব দিশত চালিত হ'ব। বহিঃ বৰ্তনীত প্ৰবাহ এতিয়া B_1 ব পৰা B_2 লৈ যাব। গতিকে প্ৰতি আধা পাক ঘূৰ্ণনত বাহৰ প্ৰবাহৰ ধৰ্বতা (Polarity) সলনি হ'ব। এনেকুৱাকৈ এক নিৰ্দিষ্ট সময়ৰ ব্যৱধানত দিশ সলনি কৰা প্ৰবাহক পৰিবৰ্তী প্ৰবাহ (সংক্ষিপ্ত কপত AC) বোলে। এই সঁজুণীটোক AC জেনেৰেটোৱ বোলা হয়।

প্ৰত্যক্ষ প্ৰবাহ (DC, যি সময়ৰ লগত নিজৰ দিশ সলনি নকৰে) পাবৰ বাবে এটা ফলা আঙষ্ঠিৰ দৰে দিক পৰিবৰ্তক (Commutator) ব্যৱহাৰ কৰিবই লাগিব। এই ব্যৱস্থাত এডাল ব্ৰাচ ক্ষেত্ৰখনত ওপৰলৈ উঠা বাহৰ লগত সকলো সময়তে সংযোগত বখা হয় আৰু আনডাল ব্ৰাচ তলালৈ গতি কৰা বাহৰ লগত সংযোগ বখা হয়। আমি ফলা আঙষ্ঠি দিক পৰিবৰ্তক কাৰ্য বৈদ্যুতিক মটৰৰ ক্ষেত্ৰত দেখা পাইছিলো। (চিত্ৰ 13.15 চোৱা)। এইদৰে এটা একমুখী প্ৰবাহৰ সৃষ্টি হয়। গতিকে জেনেৰেটোক DC জেনেৰেটোৱ বুলি কোৱা হয়।



চিত্ৰ 13.19
বৈদ্যুতিক জেনেৰেটোৱ
মূলনীতিৰ ব্যাখ্যা।

প্রতাক্ষ আৰু পৰিবৰ্তী প্ৰবাহৰ মাজৰ পাৰ্থক্য হৈছে যে প্রতাক্ষ প্ৰবাহ সদায় এটা দিশত চালিত হয় আৰু আনহাতে, পৰিবৰ্তী প্ৰবাহে ইয়াৰ দিশ পর্যাবৃত্তভাৱে সলনি কৰে। আজি কলি নিৰ্মাণ কৰা বেছিভাগ শক্তি উৎপাদন কেন্দ্ৰই AC উৎপাদন কৰে। ভাৰতত প্ৰতি $\frac{1}{10}$ চেকেণ্ডত AC ৰ দিশ সলনি হয়, অৰ্থাৎ AC ৰ কম্পনাংক 50 হার্টজ। DC ৰ তুলনাত AC ৰ এটা উল্লেখযোগ্য সুবিধা হ'ল ইয়াক শক্তিৰ বিশেষ অপচয় নোহোৱাকৈ বহু দূৰলৈ সঞ্চালিত কৰিব পাৰি।


প্ৰশ্নাৰ লী

1. এটা বৈদ্যুতিক জেনেৰেটৰৰ মূলনীতি লিখা।
 2. প্রত্যক্ষ প্ৰবাহৰ উৎস কেইটামানৰ নাম লিখা।
 3. পৰিবৰ্তী প্ৰবাহ কোনবিলাক উৎসই উৎপাদন কৰে।
 4. শুন্দটো বাছি উলিওৱা।
- তামৰ তাঁৰ আয়তাকাৰ কুণ্ডলী এটা চৌম্বক ক্ষেত্ৰ এখনত ঘূৰোৱা হৈছে। আবিষ্ট প্ৰবাহৰ দিশ প্ৰতি —
- (a) দুপাকত সলনি হ'ব। (b) এপাকত সলনি হ'ব
 (c) আধা পাকত সলনি হ'ব (d) এপাকৰ চাৰি ভাগৰ এভাগত সলনি হ'ব।

13.7 ঘৰুৱা বৈদ্যুতিক বৰ্তনী (DOMESTIC ELECTRIC CIRCUITS) :

বৈদ্যুতিক দুটাৰ সহায়ত মূৰৰ ওপৰেন্দি তাঁৰ টানি বা মাটিৰ তলেৰে তাঁৰ নি আমাৰ ঘৰোৱত মুখ্য যোগান (main Supply) ৰ (মেইন্ট (mains) বুলিও কোৱা হয়) যোগেন্দি বিদ্যুৎশক্তিৰ যোগান ধৰা হয়। বিদ্যুৎ যোগানৰ এনে ব্যৱস্থাত সাধাৰণতে বঙ্গ বঙ্গে অন্তৰিত আছাদনে ঢকা পৰিবাহীডালক সজীৱ (live) বা ধনাঞ্চক তাঁৰ বোলা হয়। ক'লা আছাদনৰ আনডাল পৰিবাহীক উদাসীন (Neutral) (বা ধনাঞ্চক) তাঁৰ বোলে। আমাৰ দেশত এই দুইডালৰ মাজৰ বিভবভেদ 220 V হয়।

ঘৰৰ মিটাৰ-বৰ্ডত এই দুডাল তাঁৰ মুখ্য ফিউজ তাঁৰ এডালৰ মাজেৰে বৈদ্যুতিক মিটাৰলৈ যায়। এটা মুখ্য চাৰিৰ (Switch) মাৰফৎ সিঁইংক ঘৰৰ সংযোগী তাঁৰ লগত সংলগ্ন কৰা হয়। এই তাঁৰবোৰে ভিতৰৰ পৃথক পৃথক বৰ্তনীবিলাকত বিদ্যুৎতৰ যোগান ধৰে। প্ৰায়ই দুটা পৃথক বৰ্তনী ব্যৱহাৰ কৰা হয়। তাৰে এটা গীজাৰ (geiser), বায়ু-শীতলীকৰণ যন্ত্ৰ (aircooler) আদিৰ দৰে উচ্চ ক্ষমতাৰ সঁজুলিবোৰ বাবে 15 A প্ৰবাহ ক্ষমতাৰ আৰু আনটো বাল্ব, ফেন আদিৰ বাবে 5 A প্ৰবাহ ক্ষমতাৰ। ভূমি সংযোগী তাঁৰডাল সাধাৰণতে সেউজীয়া বঙ্গে আছাদনোৰে অন্তৰিত হৈ থাকে, ইয়াক ঘৰৰ কাষত মাটিৰ যথেষ্ট তলত ধাতুৰ পাত এখনৰ লগত সংযোগ কৰা হয়। ই হ'ল এবিধ সুৰক্ষা ব্যৱস্থা বৈদ্যুতিক ইঞ্জি, পাওঁকটিৰ চকল সেঁকা সঁজুলি, টেবুল ফেন, বেফ্ৰিজাটোৰ আদিৰ দৰে ধাতুৰে নিৰ্মিত শৰীৰৰ সঁজুলিবোৰ ক্ষেত্ৰত এই ব্যৱস্থা অতিশয় প্ৰয়োজনীয়। সঁজুলিৰ ধাতুৰ শৰীৰৰ ভূমি সংযোগী তাঁৰ লগত সংলগ্ন কৰা হব; ই প্ৰবাহক ভূমিলৈ কম ৰোধৰ পৰিবাহী পথ এটাৰ যোগান ধৰে। সঁজুলিৰ ধাতুৰ শৰীৰলৈ এই প্ৰবাহ



চিত্র 13.20 এটা সাধাৰণ ঘৰুৱা বৰ্তনীৰ প্ৰণালীৰ চিত্ৰ।

নিঃসাবিত হৈলে এই ব্যৱস্থা ধাতুৰ শবীৰৰ বিভৰ ভূমিৰ সৈতে একে কৰি বাখে, ফলত ব্যৱহাৰকাৰীয় অনুভৱ কৰা বৈদ্যুতিক আঘাত (electric shock) সিমান প্ৰচণ্ড নহ'ব পাৰে।

চিত্র 13.20 ত এটা সাধাৰণ ঘৰুৱা বৰ্তনী দেখুওৱা হৈছে। প্ৰতিটো পৃথক বৰ্তনীতে বিভিন্ন সঁজুলি সংজীব (live) আৰু উদাসীন (Neutral) তাঁবৰ মাজত সংযোগ কৰিব পাৰি। প্ৰতিটো সঁজুলিবে তাৰ মাজেৰে প্ৰবাহ অন / অফ (ON/OFF) কৰিবলৈ পৃথক চাবি (Switch) থাকে। প্ৰতিটো সঁজুলিত সমান বিভৱভেদ নিশ্চিত কৰিবলৈ সিংহতক পৰম্পৰ সমান্বালভাৱে সংযোগ কৰা হয়।

ফিউজ তাঁব সকলো ঘৰুৱা বৰ্তনীত এটা গুৰুত্বপূৰ্ণ অংশ। আমি ইতিমধ্যে ফিউজ তাঁবৰ মূলনীতি আৰু কাৰ্যপদ্ধতিৰ বিষয়ে আগব পাঠত (অনুচ্ছেদ 12.7 চোৱা) অধ্যয়ন কৰিলোঁ। বৰ্তনীৰ বোজা অত্যাধিক হৈলে (Overloading) ফিউজ তাঁবে সঁজুলিবোৰ আৰু বৰ্তনীটোক নষ্ট হৈ যোৱাৰ পৰা বক্ষা কৰে। সংজীব আৰু উদাসীন তাঁবৰ অবাধিত সংযোগ ঘটিলে বোজা অত্যাধিক হয়। (তাঁব দুড়ালৰ অস্তৰণ নষ্ট হৈলে বা বৈদ্যুতিক সঁজুলি ক্ৰটিপূৰ্ণ হৈলে এনে হয়) এনে অবস্থাত বৰ্তনীৰ প্ৰবাহ হঠাতে বহুত বাঢ়ি যায়। ইয়াকে হুস্ববৰ্তনী (Short Circuit) বোলে। হিচাপতকৈ উচ্চ মানৰ প্ৰবাহ প্ৰতিৰোধ কৰি ফিউজ তাঁবে বৈদ্যুতিক বৰ্তনী আৰু সঁজুলিবোৰক সন্তোষপূৰ্ব অনিষ্টৰ পৰা বক্ষা কৰে। ফিউজ তাঁবত ঘটা জুলৰ তাপীয় ক্ৰিয়াই তাক গলাই বৈদ্যুতিক বৰ্তনীটোৰ বিদ্যুৎ সংযোগ বিছিয় কৰে। যোগান ধৰা বিভৱ আৰক্ষিক বৃদ্ধিৰ বাবেও অত্যাধিক বোজা হ'ব পাৰে। একেটা খাঁজ (Socket) ব পৰা অত্যাধিক সঁজুলি সংযোগৰ ফলতো কেতিয়াৰা অত্যাধিক বোজা হয়।

প্ৰশ্নাৰ লী

১. বৈদ্যুতিক বৰ্তনী আৰু সঁজুলিত সাধাৰণতে ব্যৱহাৰ হোৱা দুটা নিৰাপত্তা ব্যৱস্থাৰ নাম লিখা।
২. এটা বৈদ্যুতিক ওভেল ক্ষমতা 2 KW আৰু ইয়াক 5 A প্ৰবাহ ক্ষমতাৰ ঘৰুৱা বৰ্তনী এটাৰ (220V ব) লগত সংযোগ কৰা হৈছে। কি ফলাফল তুমি আশা কৰিবা? আলোচনা কৰা।
৩. ঘৰুৱা বৈদ্যুতিক বৰ্তনীবিলাক অত্যাধিক বোজাৰ পৰা বক্ষা কৰিবলৈ কি সাবধানতা জ'বা?



তোমালোকে কি শিকিলা ?

- দিগন্দর্শন যন্ত্রের কাঁটাডাল যন্ত্র (Compass needle) হৈছে এডাল সৰু চুম্বক। ইয়াৰ উন্নৰফালে মূৰ কৰি থকা প্রাণ্টোক উন্নৰ মেৰু আৰু দক্ষিণফালে মূৰ কৰি থকা আনটো প্রাণ্টোক দক্ষিণ মেৰু বোলে।
- চুম্বক এডালৰ চৌপাশৰ যি অঞ্চলত চুম্বক ডালৰ বল অনুভৱ কৰিব পাৰি সেই অঞ্চলত এখন চোম্বক ক্ষেত্ৰ আছে বুলি কোৱা হয়।
- চোম্বক ক্ষেত্ৰ এখন নিৰ্দেশ কৰিবলৈ বলবেখা ব্যৱহাৰ কৰা হয়। কল্পিত মুক্ত উন্নৰ মেৰু এটাই গতি কৰিব বিচৰা পথটোৱেই হৈছে চুম্বক বলবেখা। চোম্বক ক্ষেত্ৰ এখনৰ কোনো বিন্দুত স্থাপন কৰা উন্নৰ মেৰু এটাই দেখুওৱা দিশটোৱেই হ'ল সেই বিন্দুত চোম্বক ক্ষেত্ৰৰ দিশ। চোম্বক ক্ষেত্ৰৰ প্ৰাৰম্ভ বেছি হ'লৈ বলবেখাৰিলাক ঘনকে দেখুওৱা হয়।
- প্ৰবাহ্যুক্ত ধাতুৰ পৰিবাহীৰ লগত চোম্বক ক্ষেত্ৰ এখন সংযোজিত হৈ থাকে। তাৰডালৰ চৌপাশৰ বলবেখাৰিলাক এককেন্দ্ৰিক বৃন্তৰ সমষ্টি আৰু সোহাঁতীয়া নিয়মে সিংহতৰ দিশ নিৰ্দেশ কৰে।
- পৰিবাহীৰ মাজেৰে চালিত প্ৰবাহৰ বাবে তাৰ কেউকায়ে উৎপন্ন হোৱা চোম্বক ক্ষেত্ৰৰ প্ৰকৃতি নিৰ্ভৱ কৰে পৰিবাহীডালৰ আকৃতিৰ ওপৰত। প্ৰবাহ্যুক্ত চ'লেনইডৰ চোম্বক ক্ষেত্ৰ দণ্ডচুম্বকৰ চোম্বক ক্ষেত্ৰৰ সৈতে একেই।
- কোমল লোৰ শাহৰ ওপৰত অন্তৰিত তামৰ তাৰ পকাই বিদ্যুৎ-চুম্বক তৈয়াৰ কৰা হয়।
- চোম্বক ক্ষেত্ৰত প্ৰবাহ্যুক্ত পৰিবাহী এডাল স্থাপন কৰিলে সি এটা বলৰ কৰিলত পৰিব। যদি ক্ষেত্ৰৰ দিশ আৰু প্ৰবাহ দিশ পৰস্পৰ লম্ব হয়, তেতিয়া পৰিবাহী ডালৰ ক্ৰিয়া কৰা বলৰ দিশ ইহাত দুয়োটাৰে লম্ব হ'ব আৰু ফ্ৰেমিঙুৰ বাঁওহতীয়া নিয়মৰ সহায়েৰে ইয়াক উলিয়াৰ পাৰি। ইয়েই বৈদ্যুতিক মটৰৰ ভিত্তি। বৈদ্যুতিক মটৰ হৈছে বৈদ্যুতিক শক্তিৰ যান্ত্ৰিক শক্তিলৈ কৃপান্তৰ কৰা এটা সঁজুলি।
- বিদ্যুৎ-চুম্বকীয় আৱৰণৰ পৰিঘটনাত সময়ৰ সৈতে সলনি হোৱা চোম্বক ক্ষেত্ৰত সংস্থাপিত কুণ্ডলী এটাত আৰিষ্ট প্ৰবাহৰ সৃষ্টি হয়। কুণ্ডলী আৰু ইয়াৰ কাষত বথা চুম্বকডালৰ মাজৰ আপেক্ষিক গতিৰ বাবে চোম্বক ক্ষেত্ৰ প্ৰাৰম্ভ সলনি হ'ব পাৰে। যদি কুণ্ডলীটো প্ৰবাহ্যুক্ত পৰিবাহী এডালৰ ওচৰত বথা হয় তেন্তে পৰিবাহীডালত প্ৰবাহৰ পৰিবৰ্তনৰ বাবে নতুন কুণ্ডলী আৰু পৰিবাহীৰ মাজৰ আপেক্ষিক গতিৰ বাবে চোম্বক ক্ষেত্ৰ সলনি হ'ব পাৰে। আৰিষ্ট প্ৰবাহৰ দিশ ফ্ৰেমিঙুৰ বাঁওহতীয়া নিয়ম অনুসৰি হয়।
- এটা জেনেৰেটোৰে যান্ত্ৰিক শক্তিৰ বৈদ্যুতিক শক্তিলৈ কৃপান্তৰ কৰে। ই বিদ্যুৎ-চুম্বকীয় আৱেশৰ ভিত্তিত কাম কৰে।
- আমাৰ ঘৰবিলাকত আমি 50 হার্টজ কম্পনাংকৰ 220 V ৰ AC বৈদ্যুতিক শক্তি গ্ৰহণ কৰো। বিদ্যুৎ যোগানৰ এডাল তাৰৰ অন্তৰকৰ বৎ বঙ্গা, তাক সজীৰ তাৰ বোলে। আনডালৰ অন্তৰকৰ বৎ কলা আৰু ইয়াক উদাসীন তাৰ বোলে। এই দুডাল তাৰৰ মাজৰ বিভৱভেদ 220 v। তৃতীয় ভূমি সংযোগী তাৰ আৰু ইয়াৰ অন্তৰকৰ বৎ সেউজীয়া, ইয়াক মাটিৰ বহু তলত ধাতুৰ পাত এখনৰ লগত সংযোজিত কৰা হয়। ইয়াক সুৰক্ষাৰ বাবে ব্যৱহাৰ কৰা হয় যাতে ধাতুৰ শৰীৰলৈ অত্যধিক প্ৰবাহৰ নিঃসৱণে ব্যৱহাৰকাৰী এজনক বৈদ্যুতিক আঘাত দিব নোৱাৰে।
- ফিউজ তাৰ হৈছে এবিধ অতি প্ৰয়োজনীয় সুৰক্ষা সঁজুলি ই বৰ্তনীক হুম্বৰতনী হোৱাৰ পৰা বা অত্যধিক ৰোজাৰ পৰা বক্ষা কৰে।

অ নু শী ল নী

1. তলব কোনটোৱে এডাল পোন, দীঘল পৰিবাহীৰ ওচৰৰ চৌম্বক ক্ষেত্ৰ শুন্দভাৱে বৰ্ণনা কৰে?
 - ক্ষেত্ৰখন তাঁৰডালৰ লম্ব সৰল বেথাৰে গঠিত।
 - ক্ষেত্ৰখন তাঁৰডালৰ সমান্তৰাল সৰল বেথাৰে গঠিত।
 - ক্ষেত্ৰখন তাঁৰডালৰ পৰা ওলোৱা কিছুমান পৰিধিমুখী (radial) বেথাৰে গঠিত।
 - ক্ষেত্ৰখন তাঁৰডালত কেন্দ্ৰ থকা এককেন্দ্ৰীক বৃত্তৰে গঠিত।
2. বিদ্যুৎ আৱেশৰ পৰিঘটনা হৈছে
 - বস্তু আহিতকৰণৰ প্ৰক্ৰিয়া।
 - কুণ্ডলীত প্ৰবাহে চৌম্বক ক্ষেত্ৰ সৃষ্টি কৰা প্ৰক্ৰিয়া।
 - চূম্বক আৰু কুণ্ডলীৰ মাজৰ আপেক্ষিক গতিৰ বাবে এটা কুণ্ডলীত আৱিষ্ট প্ৰবাহ সৃষ্টি হোৱাৰ প্ৰক্ৰিয়া।
 - বৈদ্যুতিক মটৰৰ কুণ্ডলীৰ মূৰ্ণনৰ প্ৰক্ৰিয়া।
3. বৈদ্যুতিক প্ৰবাহ উৎপন্ন সঁজুলিক
 - জেনেৰেটোৰ বোলা হয়।
 - গেলভেল মিটাৰ বোলা হয়।
 - এমিটাৰ বোলা হয়।
 - মটৰ বোলা হয়।
4. পৰিবৰ্তী প্ৰবাহ জেনেৰেটোৰ আৰু প্ৰত্যক্ষ প্ৰবাহ জেনেৰেটোৰ মাজৰ আৱশ্যকীয় পাৰ্থক্যটো হৈছে
 - পৰিবৰ্তী প্ৰবাহ জেনেৰেটোৰত বিদ্যুৎ চূম্বক থাকে কিন্তু প্ৰত্যক্ষ প্ৰবাহ জেনেৰেটোৰত স্থায়ী চূম্বক থাকে।
 - প্ৰত্যক্ষ প্ৰবাহ জেনেৰেটোৰে উচ্চ বিভৱ ভেদ উৎপন্ন কৰে।
 - পৰিবৰ্তী প্ৰবাহ জেনেৰেটোৰে উচ্চ বিভৱাভেদ উৎপন্ন কৰে।
 - পৰিবৰ্তী প্ৰবাহ জেনেৰেটোৰত ফলা আঙঠি থাকে কিন্তু প্ৰত্যক্ষ প্ৰবাহ জেনেৰেটোৰত এটা দিক্ পৰিবৰ্তক থাকে।
5. হুমৰৰ্তনী (Short Circuit) হোৱাৰ সময়ত বস্তুনীটোত প্ৰবাহ
 - বুজন পৰিমাণে কমি যায়।
 - সলনি নহয়।
 - বুজন পৰিমাণে বৃদ্ধি পায়।
 - অবিবৰতভাৱে সলনি হয়।
6. তলব উৎকিসমূহ শুন্দ নে ভুল কোৱা
 - এটা বৈদ্যুতিক মটৰে যান্ত্ৰিক শক্তিৰ বৈদ্যুতিক শক্তিলৈ কৰ্পাসৰ কৰে।
 - এটা বৈদ্যুতিক জেনেৰেটোৰে বিদ্যুৎ- চূম্বকীয় আৱেশৰ মূলনীতি অনুসৰি কাৰ্য সম্পাদন কৰে।
 - এডাল দীঘল বৃত্তাকাৰ প্ৰবাহযুক্ত পৰিবাহীৰ কেন্দ্ৰত ক্ষেত্ৰখন সমান্তৰাল সৰল বেথা হ'ব।
 - সেউজীয়া অন্তৰকৰ তাঁৰক সাধাৰণতে বৈদ্যুতিক যোগানৰ সজীৰ তাঁৰ বোলে।
7. চৌম্বক ক্ষেত্ৰ উৎপন্ন কৰা দুটা পদ্ধতি উল্লেখ কৰা।
8. চ'লেনইডে কেনেদবে চূম্বকৰ দৰে আচৰণ কৰে? এডাল দণ্ড চূম্বকৰ সহায়ত তুমি প্ৰবাহযুক্ত চ'লেনইড এটাৰ উন্তৰ মেক আৰু দক্ষিণ মেক নিৰ্ণয় কৰিব পাৰিবানে? ব্যাখ্যা কৰা।

9. চৌম্বক ক্ষেত্রত স্থাপন করা প্রবাহযুক্ত পরিবাহী এডালে অনুভব করা বল কেতিয়া সর্বোচ্চ হয়?
10. ধৰা হওঁক ভূমি কোঠা এটাত বেবৰ ফালে পিঠি দি বহি আছ। ইলেকট্ৰনৰ কিবণ এটা পিছফালৰ বেবৰ পৰা সমুখৰ বেবলৈ অনুভূমিকভাৱে আহিছে। এই কিবণ ডাল শক্তিশালী চুম্বকৰ দ্বাৰা সৌঁফাললৈ বিচৃত হৈছে। চৌম্বক ক্ষেত্ৰৰ দিশ কি হ'ব?
11. বৈদ্যুতিক মটৰৰ চিহ্নিত চিৰ অংকন কৰা। ইয়াৰ মূলনীতি আৰু কাৰ্যপ্ৰণালী ব্যাখ্যা কৰা। বৈদ্যুতিক মটৰত ফলা আঙঠিৰ কাম কি?
12. বৈদ্যুতিক মটৰ ব্যৱহৃত হোৱা কেইবিধমান সঁজুলীৰ নাম লিখা।
13. অন্তৰিত তামৰ তাঁৰৰ কুণ্ডলী এটা গেলভেন মিটাৰৰ এটাৰ লগত সংযোগ কৰা হৈছে। যদি এডাল দণ্ড চুম্বক
(i) কুণ্ডলীৰ ভিতৰলৈ ঠেলি দিলে (ii) কুণ্ডলীৰ ভিতৰৰ পৰা আঁতৰাই আনিলে (iii) কুণ্ডলীৰ অন্তভাগত স্থিতিশীল অৱস্থাত ৰাখিলে কি হ'ব?
14. দুটা বৃত্তাকাৰ কুণ্ডলী A আৰু B পৰম্পৰ ওচৰা ওচৰিকে বখা হৈছে। A কুণ্ডলীত প্ৰবাহ পৰিবৰ্তন হ'লে B কুণ্ডলীত প্ৰবাহ আৰিষ্ট হ'বনে? কাৰণ দৰ্শোৱা।
15. (i) প্ৰবাহযুক্ত পোন পৰিবাহীৰ কেউকায়ে সৃষ্টি হোৱা চৌম্বক ক্ষেত্ৰ, (ii) চৌম্বক ক্ষেত্ৰ এখনৰ লম্বভাৱে স্থাপন কৰা প্ৰবাহযুক্ত পোন পৰিবাহী এডালে অনুভব কৰা বল আৰু (iii) চৌম্বক ক্ষেত্ৰ এখনত ঘূৰাওঁতে কুণ্ডলীত আৰিষ্ট হোৱা প্ৰবাহৰ দিশ নিৰ্ণয় কৰাৰ নিয়ম উল্লেখ কৰা।
16. চিহ্নিত চিৰৰ সহায়ত এটা বৈদ্যুতিক মটৰৰ মূলনীতি আৰু কাৰ্যপ্ৰণালী বৰ্ণনা কৰা। ইয়াত ব্ৰাচদুডালৰ কাম কি?
17. এটা বৈদ্যুতিক হুস্বৰ্তনী (Short Circuit) কেতিয়া সংঘাটিত হয়?
18. ভূমি সংলগ্ন তাঁৰৰ কাম কি? ধাতুৰ সঁজুলিবোৰ ভূমি সংলগ্ন কৰাৰ প্ৰয়োজন কিয়?

DAILY ASSAM